



## CHHÛNG ZÎNGA RÛKRU PAKHAT

CHÂNGVAWN: “Ru suh. Dâwt sawi suh. Inbum tawn suh u.” (*Leviticus 19:11, NIV*).

Chhiar Tûr: Genesis 17:1-45; *Thlahtubulte leh Zâwlneite*, pp. 193-198.

A Thu Zirfir: Pathian chhung zinga mite chu an rinawm thîn.

*J*tih miah loh tur a ni tih i hriat reng tih i nei tawh em? Chumi chung chang miin an zawh hlauh chein dawt i sawi ta em ni? Chutiingin dawt i sawi tih hrechhuak ta se engtin nge i awm ang? Jakoba chuan a pa a buma, an chhungkaw pum rilru a hliam a ni.

**J**AKOBA leh Esaua te hi phir an ni tih ngaihna reng in hre lovang. An hmel a in ang lova. An inchei duh dan a inang lo bawk a. An tuina lam pawh inpersan tak a ni. An inkalh thawk a ni ber mai. Esaua chuan ramchhuah nuam a ti a. Jakoba erawh chuan ina awm a, an chhunkaw beram rual leh ran rualte ven chu nuam a ti thung a.

An lo pianchhuah hma chuan Pathianin an nu Rebeki chua a bia a. A upa zawk chuan a naupang zawk rawng chu a bawl ang a ti a. Chutianga a lo thlen dik dan tur kawng chu a hre thiam lo. Mahse Pathian sawi chu a ring nghet tlat thung a.

Isaka chu a lo upa in a mitin khua a hmu thei tawh lova. A fapa hnenah malsawmna pek a hun ta viauvin a hria a. Rebeki chuan Pathian thil sawite chu a lo hrilh nawn ve lawh bawk a. Mahse Esaua chu Isaaka fa chuam a ni miau mai si a. Tichuan Isaaka chuan malsawmna chu pek ngei a tum nghet ta a.

Nikhat chu Rebeki chuan Esaua Isaka'n a be lai chu a lo hre fuh a. “Esau, ka lo upa ta, engtia rei nge ka dam dawn ka hre lo. I hriamhrei la ula, sa mi va kah





sak teh. Ka duh zawng ang takin han siam ula, min han hlui ang che u. Tichuan mal ka sawm dawn che nia,” a ti a.

Esau a chhuah ve leh, Rebeki chuan Jakoba chu a ko va. Thil awmdan chu a han hrilh fiah a. Tichuan, “Jakob, lungngai reng reng suh. Ruahmanna fel tak ka nei a lawm. Ranrual zingah chuan va kal ta ula, kel note thau tha tha pahnih han la ang che u. I pa in a duh zawng ang takin ka lo siam a nga. Tichuan i pa i va hlui a nga, malsawmna chu i dawng mai dawn a ni,” a ti a.

Jakoba chuan, “Mahse min hre hrang lutuk ang. Esau chu a hlum thup a, kei lah ka hmul ve si lo. Ka pa chuan bum ka tum tih a hria ang. Malsam a hnekin anchhia mi lawh mai dawn a sin,” tiin a chhang a.

A nu chuan, “Anchhia a lawh chuan ka chungah tla vek rawh se, va kal mai ula, ka sawi ang chuan ti mai rawh,” a ti a.

Tichuan Jakoba chuan Esau thawmhaw a inbel a. A kut leh ke te chu Rebeki chuan kel hmuh chuan a lo tuamsak thuai thuai a. Rebeki sa siam tui tak keng chuan Jakoba chuan Isaka chu a va pan a.

Isaka chuan Jakoba pindana a lo lut thawm chu a hria a. “Tunge ni?” tiin a lo zawt vat a.

Jakoba chuan, “i fatir Esau ka ni e. Min hrilh ang khan ka ti a, ka pa. Han thu kang ula, heng chaw tui tak tak te hi han ei teh khai, tichuan mal mi sawm dawn nia,” a ti a.

“I sa kap chu i va han rang em em ve?” tiin Isaka chuan a lo zawt a.

“Pathianin min pui a ni,” tiin dawtin Jakoba chuan a chhang a.

Tichuan Isaka chuan, “lokal hnai teh, ka lo dap teh ang che u. I aw chu Jakoba aw a ni a, mahse i kutte chu Esau kut a ni bawk si. Esau i ni tak zet maw?” tiin a zawt leh a.

“Ka ni a lawm, Ka pa,” tiin Jakoba chuan dawt a sawi leh ta.

“Anih chuan lokal ula, eitur chu mi pe ta che,” tiin Isaka chuan a han ti a. Chutia a lo hnaih chuan Isaka chuan a kawrah chuan manin a lo pawt hnai a. A han hnim leh a. “A! a ni e, ramhnuai rim ngei a nam e,” tiin a lungawi ta a. Tichuan Isaka chuan Jakoba chu mal a sawm ta a.

Jakoba chu a insaseng thuai a. Esauan a pa puan in a lut chiah tih chuan a chhuahsan fel ve chiah thung a. Esau chuan phur takin, “Ka pa, hei i ei chak zawng tak chaw chu ka buatsaih e,” a rawn ti ve a.

Isaka chu a khur ta. Aw khur hlawk hlawk chung chuan, “Tunge maw i nih le?” a ti a.

Esau chuan, “i fatir Esau maw le,” tiin a chhang a.

Isaka chuan, “anah leh tun lawka rawn kal kha tunge ni? Jakoba em ni?” tiin a zawt a. Tichuan Isaka chuan thil awmdan chu a hrethiam ta a. Esau lam chu hawiin, pawti tak chungin, “Mal ka lo sawm tawh a sin. I nau Jakoba chu mal ka sawm tawh,” a ti ta a.

Esau chu a thinur nasa ta mai. A pa hnenah chuan, “Mal chu mi sawm ve mai thei lo em ni? Ka ro chanai chang turin Jakoba chuan mi bum tawh a. Tunah hei i malsawmna min chansak turin min bum leh tak hi. Ka tan eng emaw tal chu mi la zuah lovem ni?” a ti a.

Pawiti takin Isaka chuan a lu a lo thin khum a. “Malsawmna chu pek a ni tawh. Ka chhuhsak leh thei tawh lo,” a ti a.

A pa puan in a chhuah pah chuan Esau chu a phun chhuak bal bal a. “Ka pa thih hun chuan, Jakoba chu ka that anga, ka chanpual chu ka nei leh tho vang,” tiin.

Jakoba chuan thil diklo a ti tih a hria a. A inchhir hle mai. A lungngai a. A dawt sawi avangin midang zawng zawng a tibuai ta a. Nghak mai se tha zawk tur. Pathian chuan thu a lo tiam tawh si a. Jakoba puihna emaw, Rebeki puihna emaw pawh a mahmawh si lo. Eng nge thleng ta ang le?

## TIHTÛRTE

### **Sabbath**

- In chhûngte nen khan 'dik nge diklo' tih in, infiam teh u. Bible thawnthu ngaihtuah ula, chuan in chhûngte kha zawhna dik leh diklo pali zawt rawh u. A dik hnember khan a lehpek thawnthu tur a thlang thei ang.
- In chhung khan Bible thawnthua mipuiten dawt an sawi ngaihtuah teh u. Enge a rahchhuah? Anih leh mipuiten thu dik an sawina ngaihtuah ula, engnge a rahchhuah ve? Khawi nge ða zawk? Engvang nge?
- Thu dik sawi reng turin Pathian awmpuina dîl rawh u.

### **Sunday**

- *Genesis 27:1-17* hi in chhûngte nen chhiarin sawiho teh u. Jokoba kha tu nge dawt sawi turin fuih? In chhûngte zawh tur: Midangte thildik ti turin engtin nge in puilh theih?
- Puanin lem ziaik ula, chuan inkhar thei turin kawngkaah khan lehkhathem bel rawh u. A in kharthei hnuaiyah khan in chângvawn ziaik ula, in chhûngte zirtir nan in hmang ve dawn nia.
- Pathian thuawihna hla sa ula, chuan in chhungkuain rinawm taka in awm theih nan ðawngtai ang che u.

### **Thawhtannî**

- *Genesis 27:18-30* hi vawiin chhung inkhawm atan chhiarin sawiho teh u. Puitlingho kha dawtsawi tura thlem an nih a, mahse thudik an sawi tak thu chanchin han zawt the u.
- Hnimhnah te, hmuihmer bawlhlo te leh rimtui in hmang thei ang em zawt the u. Lehkha bagah dah hrang thliyah thliyah ula, in chhûngte kha hnimtir teh. Engnge a nih an sawi dik thei em?
- In chhungkua malsawmna dawn te ziaik chhuak teh u. Mi pakhat ðeuh kha, Pahtianin mal a sawm dante ziah tir ve ula, chuan a malsawm tawhna zawng zawngah lawmthu in sawi dawn nia.

### **Thawhlehnî**

- *Genesis 27:30-41* hi i chungte nen chhiarin sawiho teh u. Zawhtur: Midangin in chanchin dawtin an

sawi tawh em? Chutianga an tih che a lo dawnawm dantur sawi ula, thudik in sawi reng theih nan ðawmpuina dîl rawh u.

- Puan chi hrang panga ngaihtuah ula, in chhûngte kha maimit chhinga khawiha enge a nih hre turin ti the u.

### **Nilainî**

- Vawiin chhung inkhawm atan chuan, *Exodus 20:16* leh *Rome 6:23* hi chhiarin sawiho teh u. Enge dawtsawi rah chu? *Genesis 27* hi ennawn leh ula, chuan Jokoba dawt sawi zat chhiar the u.
- In chhûngte tihtir chhin turte: Baloon nei ula, hampuar the u. Boruaka thlawkchhuak mai lo turin veng ula, tunah khan chhuah rawh ule. Ngaihdam dil hi ballon chuah nen khan enge in anna an neih?
- In in thiam loh tak tak a nih chuan, vawiina in tihsualte kha Pathian hnenah ngaihdam dîl rawh u. Mi an chungah i tihdik lohte pawh ngaihdam dil baw ang che u.

### **Ninganî**

- *Johana 8:44* hi in chhûngte nen chhiarin sawiho teh u. In chhûngte kha midang thudik sawi tura fuihna poster in siampui tir ula, setana thlemna in do zo tura chakna in neihtheih nan ðawngtai rawh u.
- In chhûngte thei eiduh zawng kha hriat tum ula, chuan naktuk tlaiyah in siamsak thei ang em zawt rawh u.

### **Zirtâwpnî**

- Nimin tlaiyah an thei duhzawng in siamsak kha han chhawp tawh teh. Eng thil dangte nge chawlhni lo thleng tur atan in chhûngte in puilh ve le?
- *Genesis 27* hi in chhûngte inkhawm atan chhiar nawn leh ula, chuan in zirlaia thawnthu kha in chhûngte puilhna nen changchhuak rawh u. Zirlai a ðanga an zirchhuah ðeuh zawt baw ang che u.
- Chawlhni lam hla in duhber ðawngtai hmawm sa rawh u. Naktuk ni lenga in chhunga malsawmna in dawn theih nan in ðawngtai dawn nia.

# PUZZLE

## RÛKRU HUÂNGTÂU PAKHAT

**KÀWHHMÛHNA:** Jakoba'n a pa Isaaka hnêna chàw eitûr a pêk laia thíl kim vê ta lo chu enge ni tih hriat nân a hnuaia chhún hán (dot) awmna apiang hi rawngin chéi zêl ang che. Sâptawnga 'Rínawmna' tih sawina a ni ang.

